

आकाशवाणी, पणजी  
प्रादेशीक खबरांपत्र  
९ डिसेंबर, सांजे ७.२०

खेल खबरो

नुस्तेमारप्यांची येणावळ २०२२ वर्सा येरेन दुपेटीन वाडोवपाचो हावेस नीलक्रांती येवजण चालीक लायतले अशें केंद्रीय शेती मंत्री राधा मोहन सिंग हांणी पणजेंत सांगलें.

केंद्र सरकार ज्येष्ठ नागरीक आनी वेगळे क्षमतेच्या लोकांक आदार करपाक बांदिल्लें आसा अशें केंद्रीय मंत्री थावरचंद्र गेहलोत हांणी मडगांवां एके कार्यावळींत सांगलें.

खेल न्याय्युर्तींनी संस्थात्मक लवाद पद्दतीचें समर्थन केलां.

इंडियन सुपर लीग फुटबॉल सर्तींत थोड्या वेळा उपरांत एफसी गोवा आनी केरळ ब्लास्टर्स पंगडां मदीं खेळ जातलो.

देशाच्या नुस्तेमाणी वाठारात आशिल्ले स्त्रोत तांक आनी शक्यताय हांची नोंद घेवन प्रधानमंत्र्यांनी नील क्रांतीचो उलो मारला आनी ते नदरेन सरकारान, सगल्यो येवजण्यो एकठाय करून खासा नील क्रांतीची येवजण तयार केल्या अशें केंद्रीय शेती मंत्री राधा मोहन सिंग हांणी सांगलां. ते आयज पणजे कांपालार सुरु आशिल्ल्या नुस्ते महोत्सवात उलैताले.

देशाच्या उदरगतीचें सपन टोळ्या मुखार दवरून प्रधानमंत्र्यानी शेतकामत्यांची येणावळ २०२२ वरसा मेरेन दुपेतीन वाडोवपाची मोख दवरल्या आनी नीलक्रांती वरती ही मोख साध्य करतले अशेंय ताणी सांगलें.

हे येवजणे खातीर सरकारान तीन हजार कोटी रूपयांची तजवीज केल्या. शेतकामत्यांक घरबांदणे खातीर, अर्थीक आदार ७५ हजार रूपया वेल्यान एक लाख २० हजार रूपया मेरेन वाडैला.

-----  
केंद्र सरकार ज्येश्ठ नागरीक अनुसूचीत जाती जमाती आनी गेगळे क्षमतेच्या लोकांक आदार करपाक बांदिल्लें आसा अशें केंद्रीय सामाजीक न्याय आनी सबलीकरण मंत्री थावरचंद गेहलोत हांणी सांगलां. ते आयज मडगांवां रवींद्र भवनांत राष्ट्रीय वयोश्री येवजणेच्या शिबिरांत उलयताले. हे येवजणे खाला गरिबी रेशे खालच्या ज्येश्ठ नागरिकांक आदारी अकरणा दिताले. ह्या कार्यावळींत दक्षीण गोंयांतल्या सुमार चौदाशे लोकांक अशे तरेची उपकरणां वाटलीं. संसदेच्या येता त्या अधिवेशनांत ओबीसी आयोगाक संविधानीक दर्जो दिवपाच्या मुद्याचेर सरकार विचार करता अशें मंत्री गेहलोत हांणी सांगलें. ज्येश्ठ नागरिकांचे मुद्दे हाताळपा खातीर गोंय सरकारान ज्येश्ठां खातीर न्याय आयोगा घडोवपाचे थारायलां अशें गोंयचे मुखेलमंत्री मनोहर पर्रीकार हांणी सांगलें. समाजकल्याण मंत्री पांडुरंग मडकयकार ह्या वेळार हाजीर आशिल्ले.

-----  
भारताचे सरन्यायाधीश दीपक मिश्रा हांणी संस्थात्मक लवाद पद्दतीचे समर्थन केलां. ते आयज नवी दिल्लींत एका कार्यावळींत उलयताले. भारताक जर लवाद पद्दतीचो केंद्रबिंदू करपाक जाय तर संस्थात्मक लवाद पद्दतीक प्राथमिकता

दिवप गरजेचें अशें दीपक मिश्रा हांणी सांगलें. लवाद पद्दतीन उण्यात उणो हस्तक्षे आनी चडांतचड परिणाम तशेंच मध्यस्तीचो उण्यांत उणो खर्च ह्या पद्दतीन कार्यआसपाक जाय अशी आस्त ह्या वेळार दीपक मिश्रा हांणी उक्तायली.

-----

ओखी वादळाक लागून ़ुर्गांव बंदरांत आलाशिरो घेतिल्ल्या केरळच्या नुस्तेमारप्यांक गांवघरा वचपाक गरजे पुरते इंधनाची पुरवण केल्या अशी म्हायती दक्षिण गोंयच्या जिल्होधिकार्यान दिल्या. जिल्हो अधिकार्यांच्या मार्गदर्शना खाला उपजिल्होधिकार्यांनी ़ुर्गांव बंदर ट्रस्टा कडेन भासाभास करून ही वेवस्था केली. केरळ सरकारान त्या नुस्तेमारप्यांक पुराय आदार दिवचो अशें गोंय सरकाराक कळीत केल्लो. ते आक्ष संसदीय पंगडाचे एक वांगडी म्हण गोंय भेटीर आयिल्ल्या केरळच्या खासदारांनी गोंयांत आडकून पडिल्ल्या नुस्तेकारांची भेट घेवन भासाभास केली.

-----

पेडणें तालुक्यातल्यो तीन पंचायती तशेंच फोंडें आनी सांगें तालुक्यांतल्या ़ेळून चार वॉर्ड खातीर फाल्यां वेंचणूक जावपाची आसा. तें मतींत घेवन सरकारान त्या पंचायत वाठारांत तशेंच भोंवतणच्या वाठारांत आयज सावन १२ तारीख ़ेरेन सोरो बंदी जाहीर केल्या. परवानो आशिल्ल्या बार आनी रेस्टॉरंटांनी फकत जेवण आनी खाण दिवपाक मात ़ेकळीक दिल्या. बार आनी रेस्टॉरंटांनी तशी ़ुचोवणी लोकांक दिवची अशी शिटकावणी सरकारान दिल्या.

-----

चारित्र्य आनी कृती पदव्यो आनी पदका परस व्हड आसतात अशें केंद्रीय घर मंत्री राजनाथ सिंग हांणी सांगलां. ते आयज लखनौ विद्यापिठाच्या पदवीदान सुवाळ्यांत उलयताले. प्रधानमंत्री नरेंद्र मोदी हांणी आयज गरिबी ़ुक्त करपाचे सपन आवडेलें आनी यत्न केल्यार कितेंय शक्य आसा अशें तांणी सांगलें. लागणूक आनी खर ़ेहनत हे वरवीं कसलींच मोख साध्य करप शक्य आसा अशें तांणी सांगलें.

-----

प्रधानमंत्री नरेंद्र मोदी हांणी काँग्रेस पक्षाच्यो अध्यक्ष श्रीमती सोनिया गांधी हांकां वाडदिसाची परबीं दिल्या. श्रीमती गांधी हांकां दिर्घायुश्य आनी बरी भलायकी ंळूं अशें मोदी हांणी एका द्विटा वरवीं मागलां.

-----

दोनापावला गोवा कला आनी साहीत्य महोत्सवात आयज चर्चांनी देशी भाशांनी वर्चस्व गाजलें. नामनेच्यो लेखिका माीया आवरोरा कुटो हांच्या गोवा - अ डॉटर्स स्टोरी ह्या पुस्तकाचो कोंकणी अणकार आयज ह्या महोत्सवात उजवाजाक आयलो. ते उपरात जाल्ल्या सत्रानी विद्वान एम असदुद्दीन आनी रक्षंदा जलील तशेंच एनी झैती हाणी इन्डोमीटेबल उर्दू ह्या विशयाचेर सविस्तर भासाभास केली. मंटो, इसमत चुगताय आनी इम्तेझार अहमद हांच्या उर्दू साहित्याचो इंग्लीशीत अणकार करून उंचा दर्ज्याचें उर्दू साहित्य सामान्य वाचकांक उपलब्द करून दिल्लेखातीर उलोवप्यांनी समाधान उकतायलें.

आनीक एका सत्रात, मयांक सिंग आनी सिनेमाकार करण अंशुमन हाणी सुरक्षेविशींचीं जायतीं आव्हानां आशिल्ल्या देशात लश्करी रोमांचक साहित्याक व्हड मागणी आशिल्ल्याचें ताणी सांगलें. लश्की विश्लेशक

नीतीन गोखले हाणी लश्की न्तींचें बेगोबेग नि-  
वर्गीकरण जावपाची गरज उक्तायली. श्रीमती मारिया  
कुटो हाणी आपल्या पुस्तकाच्या कोकणी अणकाराच्या  
पुस्तक प्रकाशन सुवाळ्यात उलैतना आपलें पुस्तक  
गोयची संस्कृती आनी लोक हांचे संबंदान आशिल्ल्यान  
तें चडात चड लोका मेरेन पावपा खातीर कोकणी  
अणकार जावप गरजेचें आशिल्लें अशें सांगलें.

सात डिसेंबराक सुरू जाल्ल्या ह्या कला साहित्य  
महोत्सवात चर्चासत्रां, पत्तीसंवाद आनी पुस्तक प्रकाशन  
सुवाळे अश्यो भरगच्च कार्यावढी जातात. वेगवेगळ्या  
भाशातले लेखक ह्या महोत्सवांत वाटेकार जातात.  
फाल्यां ह्या महोत्सवाचो समारोप जातलो.

-----  
गोंयकारांची नाळ शेती कडेन जोडिल्ली आसा. आर्विल्लें तंत्रगिन्यान आनी  
सरकारी येवजण्यांचो लाव घेवन शेती कडले संबंद आनिकूय घटमूट करचे अशें  
आवाहन मांद्रेचे आमदार दयानंद सोपटे हांणी केलें. शेती खातें, नाबार्ड आनी  
पेडणें तालुको शेतकार सोसायटी हांणी काल पेडण्यां कृशी बाजार आनी  
भाजीपालो प्रदर्शन आयोजीत केल्लें ताचें उक्तावण करतकच ते उलयताले.  
शेतकामत्यांनी पारंपारीक शेती करतनाच नव्या तंत्रगिन्यानाचो वापर करून  
हरीत क्रांती घडोवन हाडची अशें आवाहन तांणी केलें. तरणाटी पिळगी सध्या  
शेती कडेन येता ही बेस बरी गजाल अशें आमदार सोपटे हांणी सांगलें.

सरकाराच्यो शेती विशींच्यो वेगवेगळ्यो येवजण्यो आसात ताचो लाव शेतकामत्यांनी घेवचो असो उलो तांणी मारलो. तांचे हस्तुकीं उत्तर गोंयांतल्या वीस प्रगतशील शेतकारांचो भोवमान जालो. शेती संचालक नॅल्सन फिगेरेदो, नाबार्ड संघटणेचे पी व्ही श्रीनिवास आनी वेद पाठक हांणी वेगवेगळ्या सरकारी येवजण्यांची म्हायती दिली. पेडणे तालुको सहकारी संस्थेचे अध्यक्ष मिलिंद केरकार हांचेंय उलोवप जालें.

इंडियन सुपर लीग फुटबॉल सर्तींत आयज फातोड्ड्या नेहरू मैदानार एफसी गोवा आनी केरळ ब्लास्टर्स ह्या पंगडां मदीं खेळ जातलो. रातीं आठ वरांचेर वा उजवाडाच्या झोतांत हो खेळ सुरू जातलो. एफसी गोवा पंगड सध्या फॉर्मांत आसा. केरळ ब्लास्टर्स पंगड मोसमांतलें पयलें जैत मेळोवपाक आंवडेता.

गोंयांत आयज दाट धुकें पडिल्लें. धुक्याक लागून वातावरणांत एक वेगळेच तरेची झालर गोंयभर दिसली. सुर्या उजवाड यो सर दृश्यमानता उणी आशिल्ली. इतले मजगतीं आयज दुबयंत सकाळीं दाट धुकें पडिल्ल्याची खबर आयल्या. दृश्यमानता उणी आशिल्ल्यान कांय रेलगाडयो कळावान धांवताल्यो. लोकल रेलगाडयांचेर धुक्याक लागून बरोच परिणाम जाणवलो.

सफाट क्लब केरी सत्तरी वरवीं गोंय कुक्ती दिसाचे फाटभुंयेर शेनवार १६ डिसेंबराक सत्तरी तालुक्यांतल्या माध्यमीक विद्यार्थ्यां खातीर गोंय कुक्ती संग्रमाचेर आदारीत एकात्मता समूह गीत गायन स्पर्धाय आयोजीत केल्या. ही सर्त त्या दिसा सकाळीं धा वरांचेर वाळपय जातली.

कला अकादमीन आयोजीत केल्ल्या अंदूचे राज्य पांवड्या वयले कोंकणी नाट्य सर्तींत वांटेकार जावपाक इत्सूक आशिल्ल्या सगळ्या संस्थांनी आपल्यो प्रवेशिका दाखल करपाची निमणी तारीख १८ डिसेंबर २०१७ आसा. सर्तींतलो सादरीकरणाचो अनुक्रम तेच दिसा सांजे ५ वरांचेर सगळ्या संस्था प्रतिनिधींच्या मुखार चिटयो काडून थारायतले. ते उपरांत प्रवेशिका फाटीं घेवपा खातीरय १० दिसांची मुजत आसून ह्या निर्धारित मजती उपरांत प्रवेशिका फाटीं घेवपाक मेळच्यो ना.

